

Rapport ġenerali 2013

L-ECHA kellha tliet miri prinċipali fl-2013: it-tieni skadenza tar-registrazzjoni taħt REACH, fejn laħqet l-ewwel mira ta' 5% għal kontrolli ta' konformità fuq dossiers tar-registrazzjoni u d-dhul fis-seħh tar-Regolament dwar il-Prodotti Bijocidali.

IR-REGISTRAZZJONI TA' SUSTANZI ĠODDA

L-iskadenza ta' REACH tal-2013 kienet għal sustanzi manifatturati jew importati f'ammonti ta' 100-1 000 tonnollata fis-sena. Ir-registrazzjoni għaddiet b'suċċess, u kienu rreġistrati madwar 3 000 sustanza ġdida. L-ECHA sostniet lill-kumpaniji, u għeniethom jipprezentaw id-dossiers tagħhom fil-ħin. Inġhatat attenzjoni speċjali lil impriži żgħar u ta' daqs medju.

Il-pubblikazzjoni ta' informazzjoni dwar sustanzi rreġistrati, fuq il-websajt tal-ECHA baqgħet prijorità għolja. Fl-2013, l-Aġenzija qassmet hafna mill-informazzjoni dwar id-dossiers il-ġodda, ħlief dwar dawk li kienu qegħdin jiġu vvalutati fir-rigward ta' talbiet għal kunfidenzjalità.

L-ILHIQ TAL-MIRI TA' VALUTAZZJONI

Il-punt fokali primarju fil-valutazzjoni tad-dossier kien fuq il-kontroll ta' konformità ta' dossiers ipprezentati għall-ewwel skadenza tar-registrazzjoni ta' REACH, fl-2010. L-ECHA qabżet il-mira tagħha li tikkontrolla l-konformità ta' mhux anqas minn 5% tad-dossiers ta' registrazzjoni bl-ogħla żewġ limiti ta' tunnellaġġ. Hafna mid-dossiers kienu magħżula b'għodod ta' skrinjng tal-IT intelligenti biex jeżaminaw dawk il-punti finali li



huma tal-akbar importanza għall-użu sikur tas-sustanzi kimiċi. Dan jikkontribwixxi għall-ewwel mira strategika tal-ECHA: il-massimizzazzjoni tad-disponibbiltà ta' dejta ta' kwalità għolja, li tippermetti l-użu sikur tas-sustanzi kimiċi.

Fir-rigward tal-valutazzjoni tas-sustanzi, il-pjan ta' azzjoni rikorrenti Komunitarju kien aġġornat għall-ewwel darba u żdiedu 62 sustanza ġdida. L-ewwel valutazzjonijiet tas-sustanzi kienu konklużi mill-Istati Membri. Dan irriżulta f'abbozzi ta' deċiżjonijiet, li talbu għal aktar informazzjoni dwar 32 sustanza.

PROGRESS FIL-ĠESTJONI TAR-RISKJI

Fir-rigward tal-ġestjoni tar-riskji, l-ECHA żviluppat pjan ta' implimentazzjoni għall-Pjan Direzzjonali tal-Kummissjoni tal-UE dwar Sustanzi ta' Thassib Serju Ħafna (SVHC). Il-pjan direzzjonali jagħti impenn fl-UE kollha biex l-SVHCs kollha rilevanti magħrufa fil-preżent jiġu inklużi fil-Lista tal-Kandidati sal-2020.

Kienet riċevuti l-ewwel tmien applikazzjonijiet għal awtorizzazzjoni. Dawn kienet għal żewġ sustanzi u 17-il użu speċifiku. Għadd kbir ta' proposti għal klassifikazzjoni u ttikkettar armonizzati u xi proposti ta' restrizzjoni marru għand il-kumitat xjentifiċi tal-ECHA, RAC u SEAC għall-opinjoni xjentifika tagħhom.

RESPONSABILTAJIET ĠODDA

L-ECHA iġġestixxiet b'suċċess il-bidu tal-operat tar-Regolament dwar il-Prodotti Bijocidali fl-1 ta' Settembru. Dan kien jinkludi għodod ġodda tal-IT għall-Istati Membri u l-industrija, paġni web, sostenn mill-Uffiċċju tal-Infurmazzjoni tal-ECHA u dokumenti ta' gwida ġodda. L-interess ta' kumpaniji biex japplikaw għal awtorizzazzjoni tal-UE kien iktar baxx milli kien stmat oriġinarjament. L-Aġenzija ppreparat ukoll lillha nnifisha għall-kompiti tagħha fil-ġejjieni bir-Regolament riformulat mill-ġdid dwar Kunsens Infurmat min Qabel (PIC).

IL-PREPARAZZJONI GĦAL MIRI FIL-ĠEJJENI

L-ECHA inkorporat ħafna mir-rakkomandazzjonijiet mir-Rapport ta' Reviżjoni tal-Kummissjoni dwar REACH, fl-ippjanar tagħha. Biex tipprepara għall-iskadenza tal-2018, l-ECHA innominat Ambaxxatur SME bħala punt ta' kuntatt għall-kwistjonijiet kollha li jikkonċernaw impriżi żgħira u ta' daqs medju. L-Aġenzija ħadmet ukoll biex ittejjeb il-bini tal-għarfien xjentifiku u regulatorju tagħha, b'mod partikolari biex tirregola l-identifikazzjoni u l-ġestjoni tar-riskji ta' nanomaterjali u sustanzi li jħarbtu l-endokrina.

Ara r-Rapport Ġenerali 2013:
echa.europa.eu/pubblikkazzjonijiet



Il-motivaturi prinċipali tal-attivitajiet tal-ECHA fl-2013

Għajjuna lil kumpaniji biex jikkonformaw mal-leġiżlazzjoni dwar is-sustanzi kimiċi

Dossiers tar-registrazzjoni riċevuti, inklużi aġġornamenti	14 839
Proposti ta' ttestjar riċevuti	410
Talbiet għal kunfidenzjalità - talbiet ġodda riċevuti	548
Talbiet għal aċċess għal dejta li ilha aktar minn 12-il sena	106
Notifikazzjonijiet PPORD	299
Domandi	1 425
Deċiżjonijiet dwar il-kondiviżjoni tad-dejta	11
Deċiżjonijiet dwar proposti ta' ttestjar	46
Kontrolli ta' konformità konklużi	925
Kontrolli fuq id-daqs tal-kumpaniji SME	516

L-avvanz tal-użu sikur ta' sustanzi kimiċi

Proposti għal klassifikazzjoni u ttikkettar armonizzati	29
Sustanzi li għandhom jiġu vvalutati mill-Istati Membri	46
Deċiżjonijiet dwar il-valutazzjoni tas-sustanzi	32

L-indirizzar ta' sustanzi kimiċi ta' thassib

Proposti ta' restrizzjoni riċevuti	4
Proposti għal identifikazzjoni bħala SVHC riċevuti	17
Applikazzjonijiet ta' awtorizzazzjoni riċevuti	8

Informazzjoni dwar is-sustanzi kimiċi

Deċiżjonijiet dwar talbiet għal kunfidenzjalità	198
Deċiżjonijiet dwar aċċess għal talbiet għal dokumenti	53
Domandi ġenerali u tal-istampa	1 241
Mistoqsijiet mogħtija twegħiba (Pariri minn REACH, REACH-IT, IUCLID 5, oħrajn)	6 698
Stqarrijiet għall-Istampa u Twissijiet tal-Aħbarijiet	95

Oħrajn

Appelli ppreżentati fl-2013	22
Għadd ta' persunal statutorju	553
Infuq totali	106 miljuni